



## ምርጫ በይ ኤርያን ተመኩሮኡን - ሸማግላ ንጉባኤ

ሸማግላ ንጉባኤ በይ-ኤርያ ከምቲ ኣጃማምርኡ ብዓወት'ዩ ዛቢሙ። እዚ ሸማግላ'ዚ ካብ ዝጅምር ኣትሒዙ ክሳብ ዕለት ምርጫ-ልዕሊ 15 ኣኼባታት ኣካይዱ። እዚ ኣኼባታት'ዚ ንጡፍ ተኻፋልነት ኣባላት ዝዓዘዙን ምሉእ ነጻነት ርእይቶን ክትዓትን ዝግብሎን ህዝባዊ ኣኼባታት ብምንባሩ ነቲ ኣባል ንነጻነቱ ግምገማታዊ ግብር ተራ'ዩ ተጻዊቱ። እቲ ዝፈጠሮ ሃዋሁው እውን ነቲ ካብ ዝተፈለለየ ተመኩሮታት ዝመጸ ኣባል ርእይቶኡን ሓሳባቱን ብዘይንሕሰይ ከፍሰስን፣ ተጻዊቲን ተኸኣኢሉን ክገባዎን ሚሂርዎ።

ብዓብዩኡ ከኣ፡ ነቲ ዝተፋላለየ ሓሳባቱን ኣረኣእይኡን ወጊዱ፡ እዚ ሃገራዊ ጉባኤ'ዚ ክዕወት ኣለዎ ዝብል ሓብራዊ ዕላምኡን ሓልዮቱን፡ ንኣይሉን ንሓሳባቱን ኣብ ሓደ ጠርኒፉ ከም ዝገባዎሉ ሓገዝዎ። ኣድሚሎ ከኣ፡ ንኣብነት ኣብ በይኤርያ ዝርከቡ ኣባላት ውድባት ንዓመት ምሉእ ውድባዊ ስርሖም ገዲፎም፡ ምስ ህዝቦም ኮይኖም ኣብ ምዕባት ሃገራዊ ጉባኤ ምጽማዶም፡ ነቲ ዝጥለብ ስራሕ ይኹን ጉዕዞ ኣቃሊልዎ እዩ። ኣብዚ ጉዕዞ እዚ ከኣ ሸማግላ ንጉባኤ በይ-ኤርያ፡ ኣብ ኣኼባታቱን ዘውጽኦ ውሳኔታትን ጽልዎታት ናይተን ውድባት ዘይምንባሩ፡ ነቲ ካብ ውድባት ነጻ ዝኾነ ኣካል ዝያዳ ተሰማሚዑ ንክሰርሖ ኣብቲዕዎ።

ብተወሳኺ እቲ ሃገራዊ ጉባኤ ንብዝሒ ህዝባዊ ተኻፋልነት ኣብ ጉባኤ 60% ምሃቡ፡ ድምጺ ህዝቢ ዝስምዑሉ ኩነታት ስለዝፈጠረ፡ ነቲ ካብ ውድባት ነጻ ዝኾነ ኣባል ሸማግላ ዓቲቡ ንክቃለስ ዓቢ ሞራልን ተስፋን ኮይንዎ እዩ። እቲ ዘንቀሳቕሶ ሞቶር እውን እዚ ውሳኔ'ዚ እዩ ክብሃል ይክኣል። ነቲ ህዝቢ እዚ ዕድል'ዚ እንተዘይወሃቦ ነይሩ፡ እቲ ካብ ውድባት ነጻ ዝኾነ ዜጋ ንሃገራዊ ጉባኤ ንምዕባት ኢሉ ከምዚ ገይሩ ኣብ ቃልሲ ኣይምነጠፈን ዝብል እምነት ኣቐሚጥና፡ ንሓዋሩ ከኣ እዚ ኣዎንታዊ ውሳኔ'ዚ ክዕቀብን ካብ ዘለዎ ንላዕሊ ክምዕብልን ኣለዎ ንብል። ምክንያቱ እቲ ናይ መጨረሻታ ጉዕዞ ቃልስና ኣብ ምምስራቅ ህዝባዊ መንግስቲ ክዓልብ ስለእንደልዮ፡ ካብ ሕጂ ጀሚርና እግሪ እንገድግድ ዘይኣትኪልናዮ ዝሓሰብናዮ ዕላማ ክቐንዓና ኣሽጋሪ ክኸውን እዩ።

እዚ ሸማግላ'ዚ፡ ዝተኸተሎ ኣጋባብ ስራሕን ኣካይደድኡን እውን ኣይሓመቐን። ካብ ዝጅምር ኣትሒዙ መደብን ስርዓትን ምሓድ ከኣ ሓገዝ እዩ። ንኣብነት ንምድላው ኣኼባ ዝምልከት ቀሊል ስራሕ ኣይነበረን። ንነፍሲ-ወከፍ ኣኼባ ቅድሚ ሰሙን ክልተ ሰሙን ዕለት ኣኼባ ምእታወ፡ ብኣብ መንበር፡ ኣኼባኛ ዝዘተየሎም ኣጀንዳታት ከምኡ'ውን ካብ ኮምሽን ዝመጸ ሓበሬታታት መምርሒታትን ከም ኣጀንዳ ሰፊርም ንኣባላት ብኢ-መይል ክይተሓለሉ ሰዲዱ። ተወሳኺ ኣጀንዳ ዘለዎ ኣባል ከኣ ክውስኽ ኣፍቂዱ።

ብብግዜኡ እሞ ከኣ ከይወዓለ ከይሓደረ፡ ናይ ዝሓለፈ ነፍሲ ወከፍ ኣኼባ ጸብጸብ ብዋና ጸሓፊ ብኢመይል ተሰዲዱ መኣረምታ ዘለዎ ኣባል ብኢመይል ክሕብር ወይ ከኣ ቅድሚ ኣኼባ ምጅማሩ ኣብ ልዕሊ እቲ ዝተዘርግሐ ጸብጸብ ዝተፈልየ ርእይቶ ዘለዎ ክቐርብ ዕድል ተዋሂቡ። ስዒቡ እቲ ኣጀንዳታት ናይ ግዜ ዓቕን ተዋሂብዎ መስርዕ ሒዙ ብምቕራብ ኣኼባኛ ብኡ መሰርት ተመሪሖ ከም ዝዘቲ ተገይሩ። ሸማግላ ግቡኡ ንምምላእ ከኣ፡ ምስቲ ኮምሽን ዘለዎ ስርርዕ ኣኸቢሩ፡ እቲ ጸብጸብ ናይ ነፍሲ-ወከፍ ኣኼባኡ ንኮምሽን ኣመሓላሊፉ። ብኸምዚ ኣገባብ እቲ ሸማግላ ስርሖ ኣጽፊፉ ብኮምሽን'ውን ተማእኪሉ ክሰርሖ ክኣሉ።

ከምዚ ኾይኑ ከብቕዕ ግና ኣብዚ ኹሉ ኣኼባታት ዘይምስምማዕ ኣይነበረን ክብሃል ኣይክኣልን። ሸማግላ በይ ኤርያ ኣብ ኣኼባና ዝርከብ ዘይምስምማዕ እንፈትሓልና ሓንቲ ጥበብ ኣላትና። እዛ ጥበብ እዚኣ፡ ኣብ ክትዕ ኮለል ክንብል ውዲልና ዘሎና ሓሳባት ምስ ነገፍና፡ ኣብ መወዳእታኡ ኣብታ መሰረታዊት መንቀሊና እትመልሰና ጥበብ እያ። ንሳ'ያ ፈውስና ክትብሃል'ውን ትከኣል። ንሳ ኹኣ፡ “እዛ ኣብዚ ኣራኺባትና ዘላ ቀንዲ ዕለማ ነዛ ሃገራዊ ጉባኤ ንምዕባት'ያ። ከመይ ኢልና ኣብኣ ኣቲና ሸግር ህዝብናን ሃገርናን ንፈትሖ እዩ። ካልእ ኩሉ ነምጽኦ ዘሎና ጻል ዘረባ ኮይኑ፡ ንዕኣ ኢዱ ይሃብ። ኣብዛ ግዜ'ዚኣ ንዕኣ ክገልግል ኣለዎ።” ንብል። ኩሉ ኣብ ልቡ ተመሊሱ ከኣ ዝግ ኢሉ “እሞ ከመይ ንግበር?” እንዳበለ ይረዳዳእ። እቲ ዘገራጨ ዝነበረ

አርእስቲ ይግደፍ፡ ይርሳዕ'ውን። እቲ ዝሓለፈ ክትዓት ድኻም'ኳ እንተኣስዓበ፡ ኣብ መጨረሻትኡ ደው ኢሉ፡ ኣብ ስራሕ ዘውፍር ውሳኔ ይብጻሕ። እቲ ዝደለ ውጽኢት ድማ ንሱ እዩ።

ሓደ ካብቲ ክንምሃሮ ነዊሕ ግዜ ዝወድኣልና ነጥቢ፡ ንዝተሰማምዓሉ ውሳኔ ኣብ ምትግባሩ ምስ በጻሕና ንምኽባሩ ዘሎና ተቐባልነት እዩ። ገለና ንምርዓሙ የሸግረና። ሙብዛሕትኡ ግዜ ኣብቲ ውሳኔ ዝተበጽሐሉ ኣኼባ ዘይነበሩ ኣባላት፡ ከም እንደገና በቲ ውሳኔ እዚ ድኣ “ስለምንታይ ከምዚ ጌርኩም? ከመይ ኢሉ ከምዚ ይኸውን?” ዝብል ክትዕ ይልዓል። እቶም በቲ ውሳኔ ስምምዕ ወይ ድምጺ ተገይርሉ ክነሱ ኣንጻሩ ርእይቶ ዝነበሮም ሰባት ድማ መድሎ ረኺቦም ነቲ ክትዕ ከም እንደገና ይሕወስዎ። እዚ ኣሉታዊ ተሞክሮ'ዚ ንሓደ ክልተ ሰለስተ ግዜ ኮለል ምስ ኣበለና ከኣ ከሳርሓና ስለዘይከኣለ፡ ሓደ ግዜ ኣብ ኣኼባ ዝተሰማምዕላናሉ ውሳኔ ከነተግብሮ እምበር ከም እንደገና ኣብ ክትዕ ክነውርዶ ከምዘይንኸእል፡ ጌርና።

ስለዚ ካብ ኣኼባ በኹሩ ዝወዓለ ይኹን ብዋና ጸሓፊ ዝተሞህበ ጸብጻብ ከይንበበ ዝመጸ ኣባል፡ ብውሳኔ ናይ ዝሓለፈ ኣኼባ ተቐይሩን ተማእኪሉን ከምዝኸይድ ብምግባርና ንስራሓና ዓቢ ኣሳልጦ ሂብኦ እዩ። እዚ ኩሉ ስነ-ስርዓትን ኣካይዳን ምትእርጋምን ኣብ ኣኼባታትና ክኣ፡ ንዝተሞህበና መምርሕን ዘሎና እምነትን ጸኒዕና ንምትግባር ዝተኸተልናዮ ኣገባብ ብምጃኑ፡ ኣብቲ ዝገበርናዮ ኣኼባ ንምርጫ ኣምንታዊ ውጽኢቱ ጎሊሑ ተራእዮ።

ተቓዋሚ ደምበ ንህዝቢ ጸዊዑ ንዓ ወከልትኻ ምረጽ ክብል ንመጀመርያ ግዜኡ ዓሚ'ዩ። ስለዚ እቲ ተሞክሮ ናይ ምርጫ ነይሩ'ዩ። እቲ ኣገባብ እውን በቲ ኮምሽን ኣይተቐየረን። ዓሚ ኣባላት ውድባት ዘይተመርጹሉ፡ ንሃገራዊ ፆዕላ ዝካፈሉ ካብ ውድባት ነጻ ዝኾኑ ዜጋታት ዝመርጹ ህዝባዊ ምርጫ ተኻይዶ እዩ። ነቲ ፆዕላ ድማ፡ ኣንዳዕዲዕና ኣስማት ወከልትና እንዳረጃጅና፡ ህዝቢ ተኻፊልዎ እዩ ክንብል በቛዕና። ካብተን ናይ ውድባት ናይ ህዝቢ ድምጺ ይበዝሕ እንዳበልና ክንትኣመመን ጀሚርና። ነተን ውድባት ከምኡ ብምግባርን'ውን ኣመስሊንና። እዚ ተሞክሮ'ዚ ክድገምን ክምዕብልን ይድለ።

ነዚ መሰረት ብምግባር፡ ሸማግሌ ንጉባኤ በይ-ኤርያ በቲ ኮምሽን ዝተሞህበ መምርሒ ከነንብቦን ክንመደየጠሉን፡ ከምኡ እውን ንኣሳልጦ ስራሕ ከመይ ጌርና ኢና እቲ ምርጫ ከነካይዶ ዝብል ኣጀንዳ ኣቐሚጡ መዓልቲ ምርጫ ከይኣተወ ቅድሚ ክልተ ሰሙን ተኣኪቡ እዩ። ውሳኔታቱን ኣገባብ ምርጫኡን ኣጽፊፉ ከኣ ጸብጻብ ንኣባላቱ ልኢኹ። ኣብዚ ኣኼባ'ዚ እቶም መሰረታውያን ኣባላት ውድባት፡ ንሕና ከምቲ ናይ ዓሚ ዝገበርናዮ ምርጫ ብውድብና ስለዝተወከልና፡ ኣብዚ ህዝባዊ ምርጫ ኣይንቃጻጽን ኢና ብማለት ነቲ ብኮምሽን ዝተሞህበ መምርሕን ነቲ እምነት ናይቲ ነጻ ኾይኑ ዝቃለስ ዘሎ ዜጋን ኣስሚርምሉን ኣደልዲሎምን። በዚ ኸኣ ኣብቲ መዓልቲ ምርጫ፡ ኣብቲ መእተዊ ዝተገብረ መደረ ብወግዒ ዓቢ ምስጋና ቐሪብሎም።

ሸማግሌ ንጉባኤ በይ ኤርያ፡ እታ ንኹሉ እትፍውስ ግሉጽነት ክንለማመዳ ኣሎና ኢሉ እዩ ጀሚሩ። ብእኣ ክውድእ ከኣ ይመርጽ። ኣብ መዓልቲ ምርጫና፡ ከመይ ኢሎም እቶም ኣባላት ውድባት እዚ ኹሉ ኣገልጊሎምን ገንዘብም ከፊሎምን ኣብዚ ህዝባዊ ኣኼባ ከምረጹ ዘይክእሉ ዝብል ክትዕ ተኣጽዮ እዩ። እዚ ክትዕ'ዚ በቲ ሸማግሌ ኣብቲ ዝሓለፈ ኣኼባኡ ንሰለስት ሰዓታት ተዘራብሉን ውሳኔ ተሞሃብኦን ኣብ ርእሲ ምጃኑ፡ ካብቲ ኣሰራርሕና'ውን ወጻኢ'ኳ እንተኾነ፡ ብዝኾነ ይኹን መልክዕ ሓሳባቱ ከቐርብ ዝደለ ምስምዑ ምልክት ናይ ጸረት'ዩ ብማለት፡ መሊሹ እቲ ደጋፍን ተቃዋምን ከም ድልዩቱ ርእይቶ ክህብ ተፈቐድሉ። ግዜ ድኣ በሊዑ እምበር፡ ኣይንድኣን ከኣ። ዘለዎ ርእይቶኡ ሂቡ ዘፍ ምስ በለ ድማ፡ ኣብቲ ኣብ ዝሓለፈ ኣኼባ እታ ሸማግሌ ዘጽደቐቶ ውሳኔን፡ ዘውጽኦቶን መምርሒ ክምለስ ተሰማሚዑ፡ ምርጫኡ ኣካይዶ። እቲ ናይ ዓሚ ተሞክሮ ህዝባዊ ምርጫ ከምዝነበሮ ምድጋሙ ዓወት'ዩ። ካብ ውድባት ነጻ ዝኾኑ ኣባላት ተመሪጸም። ብሓቂ ድማ ኣብዚ ምርጫ'ዚ ዝወዓለ ኩሉ፡ ብዝገበሮ ተሓጽኹን ሓበን ተሰሚዖምን ተፈላልዩ።

እዚ ዓመታዊ ጸብጻብን ተሞክሮን ምቕራብና፡ ናትና በሊጹ ወይ ሓሚቕ ንማለት ዘይኮነስ፡ እቲ ቃልስና ቀጻሊ ስለዝኾነ ኩላተን ሸማግሌታት ነናተን ተሞክሮታት ብግልጺ እንተዘሕልፉ ጠቓሚ እዩ ካብ ዝብል ሓሳባት ዝተበገሰ እዩ። ምናልባት ካብዚ ናይ በይ ኤርያ ክንመሃሮን ከሳርሓናን ዝኸእል ነጥቢ ኣሎ እንተድኣ ክንብል ኮይና ከኣ፡ ብኣብዝሓ ድምጺ ዘጽደቐናዮምን ዝተሰማማዕናሎምን ውሳኔታት ይኹን ብዝተሞህቡና ስርዒታዊ መምርሒታት ክንቅየድን ክንምእዘዞምን ክንኸእል ኣሎና። ኣብዚ ግዜ እዚ ከላ ቀዳማዊት ጉዳይና፡ ኩሉ ገዲፍና ንሃገራዊ ጉባኤ ንምዕዋት እዩ። ህዝባዊ መልክዑ ንምትሓዙ ከኣ ክንጽዕር ይግባእ።

ሸማግሌ ንጉባኤ በይ-ኤርያ